


vIreshvarAbhilAShAShTakam or vishveshvarastotram

——
ವೀರೇಶ್ವರಾಭಿಲಾಷಾಷ್ಠಕಂ ಅಥವಾ ವಿಶ್ವೇಶ್ವರಸ್ತೋತ್ರಂ

——
Document Information



Text title : vIreshvarAbhilAShAShTakam

File name : vIreshvarAbhilAShAShTakam.itx

Category : aShTaka, shiva, vedanta

Location : doc_shiva

Transliterated by : anonymous456an at gmail.com

Proofread by : anonymous456an at gmail.com

Latest update : August 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 28, 2021

sanskritdocuments.org



ವೀರೇಶ್ವರಾಭಿಲಾಷಾಷ್ಟಕಂ ಅಥವಾ ವಿಶ್ವೇಶ್ವರಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..

ವಿಶ್ವಾನರ ಉವಾಚ .

ಏಕಂ ಬ್ರಹ್ಮೈವಾದ್ವಿತೀಯಂ ಸಮಸ್ತಂ ಸತ್ಯಂ ಸತ್ಯಂ ನೇಹ ನಾನಾಸ್ತಿ ಕಿಂ ತು .

ಏಕೋ ರುದ್ರೋ ನ ದ್ವಿತೀಯೋವತಸ್ಥೇ ತಸ್ಮಾದೇಕಂ ತತ್ತ್ವಾಂ ಪ್ರಪದ್ಯೇ ಮಹೇಶಂ

.. 1..

ಏಕಃ ಕರ್ತಾ ತ್ವಂ ಹಿ ಸರ್ವಸ್ಯ ಶಂಭೋ ನಾನಾರೂಪೇಷ್ಟೇಕರೂಪೋಽಪ್ಯರೂಪಃ .

ಯದ್ವತ್ಪ್ರತ್ಯಗ್ಧರ್ಮ ಏಕೋಽಪ್ಯನೇಕಸ್ತಸ್ಮಾನ್ನಾನ್ಯಂ ತ್ವಾಂ ವಿನೇಶಂ ಪ್ರಪದ್ಯೇ .. 2..

ರಜ್ಜ್ವಾ ಸರ್ಪಃ ಶುಕ್ತಿಕಾಯಾಂ ಚ ರೌಪ್ಯಂ ನೈರಃ ಪೂರಸ್ತನ್ಮುಗಾಖ್ಯೇ ಮರೀಚೌ .

ಯದ್ಯತ್ತದ್ವದ್ವಿಷ್ಟಗೇಷಃ ಪ್ರಪಂಚೋ ಯಸ್ಮಿನ್ ಜ್ಞಾತೇ ತ್ವಾಂ ಪ್ರಪದ್ಯೇ ಮಹೇಶಂ ..

3..

ತೋಯೇ ಶೈತ್ಯಂ ದಾಹಕತ್ವಂ ಚ ವಹ್ನಿ ತಾವೋ ಭಾನೌ ಶೀತಭಾನೌ ಪ್ರಸಾದಃ .

ಪುಷ್ಪೇ ಗಂಧೋ ದುಗ್ಧಮಧ್ಯೇಽಪಿ ಸರ್ಪಿಯತ್ತಚ್ಛಂಭೋ ತ್ವಂ ತತಸ್ತ್ವಾಂ ಪ್ರಪದ್ಯೇ

.. 4..

ಶಬ್ದಂ ಗೃಹ್ಣಾಸ್ಯಶ್ರವಾಸ್ತ್ವಂ ಹಿ ಜಿಘ್ರೇರಘ್ರಾಣಸ್ತ್ವಂ ವ್ಯಂಘ್ರಿರಾಯಾಸಿ ದೂರಾತ್ .

ವ್ಯಕ್ಷಃ ಪಶ್ಯೇಸ್ತ್ವಂ ರಸಜ್ಞೋಽಪ್ಯಜಿಹ್ವಃ ಕಸ್ತ್ವಾಂ ಸಮ್ಯಗ್ವೇತ್ಯತಸ್ತ್ವಾಂ ಪ್ರಪದ್ಯೇ .. 5..

ನೋ ವೇದಸ್ತ್ವಾಮೀಶ ಸಾಕ್ಷಾದ್ವಿವೇದೋ ನೋ ವಾ ವಿಷ್ಟುನೋರ್ ವಿಧಾತಾಃಖಿಲಸ್ಯ

.

ನೋ ಯೋಗೀಂದ್ರಾ ನೇಂದ್ರಮುಖ್ಯಾಶ್ಚ ದೇವಾ ಭಕ್ತೋ ವೇದಸ್ತ್ವಾಮತಸ್ತ್ವಾಂ

ಪ್ರಪದ್ಯೇ .. 6..

ನೋ ತೇ ಗೋತ್ರಂ ನಾಪಿ ಜನ್ಮಾಪಿ ನಾಖ್ಯಾ ನೋ ವಾ ರೂಪಂ ನೈವ ಶೀಲಂ ನ ತೇಜಃ

.

ಇತ್ಥಂ ಭೂತೋಽಪೀಶ್ವರಸ್ತ್ವಂ ತ್ರಿಲೋಕ್ಯಾಃ ಸರ್ವಾನ್ಯಾಮಾನ್ವೂರಯೇಸ್ತ್ವಂ ಭಜೇ

ತ್ವಾಂ .. 7..

ತ್ವತ್ತತ್ಸರ್ವಂ ತ್ವಂ ಹಿ ಸರ್ವಂ ಸ್ಮರಾರೇ ತ್ವಂ ಗೌರೀಶಸ್ತ್ವಂ ಚ ನಗ್ನೋಽತಿಶಾಂತಃ .

ತ್ವಂ ವೈ ವೃದ್ಧಸ್ತ್ವಂ ಯುವಾ ತ್ವಂ ಚ ಬಾಲಸ್ತತ್ಕಿಂ ಯತ್ತ್ವಂ ನಾಸ್ಯತಸ್ತ್ವಾಂ


ನತೋಽಹಂ .. 8..


ಸ್ತುತೈತಿ ಭೂಮೌ ನಿಪಪಾತ ವಿಪ್ರಃ ಸ ದಂಡವದ್ಯಾವದತೀವ ಹೃಷ್ಣಃ .
 ತಾವತ್ನ ಬಾಲೋಽಖಿಲವೃದ್ಧವೃದ್ಧಃ ಪ್ರೋವಾಚ ಭೂದೇವ ವರಂ ವೃಣೇಹಿ ..
 ತತ ಉತ್ಥಾಯ ಹೃಷ್ಣಾತ್ಮಾ ಮುನಿರ್ವಿಶ್ವಾನರಃ ಕೃತೀ .
 ಪ್ರತ್ಯಬ್ರವೀತ್ಕಿಮಜ್ಞಾತಂ ಸರ್ವಜ್ಞಸ್ಯ ತವ ಪ್ರಭೋ ..
 ಸರ್ವಾಂತರಾತ್ಮಾ ಭಗವಾನ್ಸರ್ವಃ ಸರ್ವಪ್ರದೋ ಭವಾನ್ .
 ಯಾತ್ರಾಪ್ರತಿನಿಯುಕ್ತೇ ಮಾಂ ಕಿಮೀಶೋ ದೈನ್ಯಕಾರಿಣೀಂ .
 ಇತಿ ಶ್ರುತ್ವಾ ವಚಸ್ತಸ್ಯ ದೇವೋ ವಿಶ್ವಾನರಸ್ಯ ಹ .
 ಶುಚಿಃ ಶುಚಿವ್ರತಸ್ಯಾಥ ಶುಚಿಸ್ಮಿತ್ಪ್ರಾಬ್ರವೀಚ್ಚಿಶುಃ ..
 ಬಾಲ ಉವಾಚ .
 ತ್ವಯಾ ಶುಚೇ ಶುಚಿಷ್ಮತ್ಯಾಂ ಯೋಽಭಿಲಾಷಃ ಕೃತೋ ಹೃದಿ .
 ಅಚಿರೇಣೈವ ಕಾಲೇನ ಸ ಭವಿಷ್ಯತ್ಯಸಂಶಯಃ ..
 ತವ ಪುತ್ರತ್ವಮೇಷ್ಯಾಮಿ ಶುಚಿಷ್ಮತ್ಯಾಂ ಮಹಾಮತೇ .
 ಖ್ಯಾತೋ ಗೃಹಪರ್ತಿರ್ನಾಮ್ನಾ ಶುಚಿಃ ಸರ್ವಾಮರಪ್ರಿಯಃ ..
 ಅಭಿಲಾಷಾಷ್ಟಕಂ ಪುಣ್ಯಂ ಸ್ತೋತ್ರಮೇತತ್ತ್ವಯೇರಿತಂ .
 ಅಬ್ಧಂ ತ್ರಿಕಾಲಪರನಾತ್ಕಾಮದಂ ಶಿವಸನ್ನಿಧೌ ..
 ಏತತ್ಸ್ತೋತ್ರಸ್ಯ ಪಠನಂ ಪುತ್ರಪೌತ್ರಧನಪ್ರದಂ .
 ಸರ್ವಶಾಂತಿಕರಂ ಚಾಪಿ ಸರ್ವಾಪತ್ಪರಿನಾಶನಂ ..
 ಸ್ವರ್ಗಾಪವರ್ಗಸಂಪತ್ತಿಕಾರಕಂ ನಾತ್ರ ಸಂಶಯಃ .
 ಪ್ರಾತರುತ್ಥಾಯ ಸುಸ್ನಾತೋ ಲಿಂಗಮಭ್ಯರ್ಚ್ಯ ಶಾಂಭವಂ ..
 ವರ್ಷಂ ಜಪಮಿದಂ ಸ್ತೋತ್ರಮಪುತ್ರಃ ಪುತ್ರವಾನ್ವವೇತ್ .
 ವೈಶಾಖೇ ಕಾರ್ತಿಕೇ ಮಾಘೇ ವಿಶೇಷನಿಯಮೈರ್ಯುತಃ ..
 ಯಃ ಪಠೇತ್ನಾನಸಮಯೇ ಲಭತೇ ಸಕಲಂ ಫಲಂ .
 ಕಾರ್ತಿಕಸ್ಯ ತು ಮಾಸಸ್ಯ ಪ್ರಸಾದಾದಹಮವ್ಯಯಃ ..
 ತವ ಪುತ್ರತ್ವಮೇಷ್ಯಾಮಿ ಯಸ್ತ್ವನ್ಯಸ್ತತ್ಪರಿಷ್ಯತಿ .
 ಅಭಿಲಾಷಾಷ್ಟಕಮಿದಂ ನ ದೇಯಂ ಯಸ್ಯ ಕಸ್ಯಚಿತ್ ..
 ಗೋಪನೀಯಂ ಪ್ರಯತ್ನೇನ ಮಹಾವಂಧ್ಯಾಪ್ರಸೂತಿಕೃತ್ .
 ಸ್ತ್ರಿಯಾ ವಾ ಪುರುಷೇಣಾಪಿ ನಿಯಮಾಲ್ಲಿಂಗಸನ್ನಿಧೌ ..
 ಅಬ್ಧಂ ಜಪಮಿದಂ ಸ್ತೋತ್ರಂ ಪುತ್ರದಂ ನಾತ್ರ ಸಂಶಯಃ .
 ಇತ್ಯುಕ್ತ್ವಾಂತರ್ದಧೇ ಬಾಲಃ ಸೋಽಪಿ ವಿಪ್ರೋ ಗೃಹಂ ಗತಃ ..
 .. ಇತಿ ಶ್ರೀಸೃಂದಪುರಾಣೇ ಕಾಶೀಖಂಡೇ ವೀರೇಶ್ವರಸ್ತೋತ್ರಂ ಸಂಪೂರ್ಣಂ ..

Alternative names vishveshvarastotram, vIreshvarastotram,

vIreshvarAbhilAShAShTakam

Encoded and proofread by anonymous456an at gmail.com

——
vIreshvarAbhilAShAShTakam or vishveshvarastotram
pdf was typeset on August 28, 2021

——
Please send corrections to sanskrit@cheerful.com

